

Sri Datta Nakshatra

Malika

శ్రీ దత్త నక్షత్రమాలికా స్తోత్రం

గోదావర్యా మహానద్యా ఉత్తరే సింహపర్వతే |

సుపుణ్యే మాహురపురే సర్వతీర్థసమన్వితే || 1

||

జజ్ఞేఽత్రేరనసూయాయాం ప్రదోషే బుధవాసరే |

మార్గశీర్ష్యాం మహాయోగీ దత్తాత్రేయో దిగంబరః || 2

||

మాలాం కుండీం చ డమరుం శూలం శంఖం

సుదర్శనం |

దధానః షడ్భుజైస్త్ర్యాత్మా యోగమార్గప్రవర్తకః || 3

||

భస్మోద్ధూలితసర్వాంగో జటాజుటవిరాజితః |

రుద్రాక్షభూషితతనుః శాంభవీముద్రయా యుతః ||

4 ||

భక్తానుగ్రహకృన్నిత్యం పాపతాపార్తిభంజనః |

బాలోన్మత్తపిశాచాభః స్మర్తుగామీ దయానిధిః || 5

||

యస్యాస్తి మాహూరే నిద్రా నివాసః సింహపర్వతే |

ప్రాతః స్నానం చ గంగాయాం ధ్యానం గంధర్వపత్తనే

|| 6 ||

కురుక్షేత్రే చాచమనం ధూతపాపేశ్వరే తథా |

విభూతిధారణం ప్రాతఃసంధ్యా చ కరహాటకే || 7 ||

కోలాపురేఽస్య భిక్షా చ పాంచాలేఽపి చ భోజనం |

దినగో విఠలపురే తుంగాపానం దినే దినే || 8 ||

[తిలకో]

పురాణశ్రవణం యస్య నరనారాయణాశ్రమే |

విశ్రామో సరదే సాయంసంధ్యా పశ్చిమసాగరే || 9

|| [రైవతే]

కార్తవీర్యార్జునాయాదాద్యోగర్థిముభయీం ప్రభుః |

స్వాత్మతత్త్వం చ యదవే బహుగుర్వాప్తముత్తమం

|| 10 ||

ఆన్వీక్షికీమలర్కాయ ప్రహ్లాదాయ తగీయతే | [చ
దీమతే]

ఆయూరాజాయ చ వరాన్ సాధ్యేభ్యో మోక్షసాధనం

|| 11 ||

మంత్రాంశ్చ విష్ణుదత్తాయ సోమకాంతాయ కర్మ చ

|

స ఏవావిరభూద్భూయః పూర్వార్ణవసమీపతః ||

12 ||

భాద్రే మాసి సితే పక్షే చతుర్థ్యాం రాజవిప్రతః |

సుమత్యాం ప్రాక్సింధుతీరే రంయే పీఠాపురే వరే ||

13 ||

య ఆచారవ్యవహృతిప్రాయశ్చిత్తోపదేశకృత్ |

నిజాగ్రజావంధపంగూ విలోక్య ప్రవ్రజన్ సుధీః || 14

||

మాతాపిత్రోర్ముదే దృష్టిం గతిం తాభ్యాముపానయత్

|

మహీం ప్రదక్షిణీకృత్య గోకర్ణే త్యబ్దమావసన్ || 15

||

తతః కృష్ణాతటం ప్రాప్య మర్తుకామాం సపుత్రకాం |

నివర్త్య బ్రాహ్మణీం మందం ప్రదోషం వ్రతమాదిశత్

|| 16 ||

తత్పుత్రం విబుధం కృత్వా తస్యా జన్మాంతరే ప్రభుః

|

పుత్రో భూత్వా నరహరినామకో దేశ ఉత్తరే || 17 ||

కాంచనే నగరేఽప్యంబామానయద్విపదో విభుః |

మాసి పౌషే సితే పక్షే ద్వితీయాయాం శనేర్ద్దినే ||

18 ||

జాతమాత్రోఽపి చోంకారం పపారాధాపి మూకవత్ |

సప్తాబ్దాన్ లీలయా స్థిత్యా నానాకౌతుకకృత్ ప్రభుః

|| 19 ||

ఉపనీతోఽపఠద్వేదాన్ సప్తమే వత్సరే స్వయం |

ఆశ్వాస్య జననీం పుత్రద్వయదానేన బోధతః || 20

||

కాశీం గత్వాఽష్టాంగయోగాభ్యాసీ కృష్ణసరస్వతీం |

కృత్వా గురుం యతిర్భూత్వా వేదార్థాన్ సంప్రకాశ్య

చ || 21 ||

లుప్తసన్న్యాసిధర్మం చ తేనే తుర్యాశ్రమం భువి |

మేరుం ప్రదక్షిణీకృత్య శిష్యాన్ కృత్వాఽపి భూరిశః

|| 22 ||

పితృభ్యాం దర్శనం దత్వా ద్విజం శూలరుజార్ద్రితం

|

కృత్వాఽనామయమాశ్వాస్య సాయన్ దేవం

మహామతిం || 23 ||

అబ్దం స్థిత్యా వైద్యనాథక్షేత్రే కృష్ణాతటే తతః |

భిల్లవాట్యాం చతుర్మాసాన్ విభుర్గత్వా తతోఽగ్రతః

|| 24 ||

న్యసింహవాటికాక్షేత్రే ద్వాదశాబ్దాన్ వసన్ సుధీః |

తత్ర స్థిత్యాఽపి గంధర్వపురమేత్యావసన్ మరే ||

25 ||

జీవయిత్వా మృతాన్ దుగ్ధ్వా వంధ్యాం చ మహిషీం

హరిః |

విశ్వరూపం దర్శయిత్వా యతయే విశ్వనాటకః ||

26 ||

బహ్వీరమానుషీర్థీలాః కృత్వా గుప్తోఽపి తత్ర చ |

య ఆస్తే భగవాన్ దత్తః సోఽస్మాన్ రక్షతు సర్వదా

|| 27 ||

యా సప్తవింశతిశ్లోకైః కృతా నక్షత్రమాలికా |

తద్భక్తేభ్యోఽర్పితా భక్తాభిన్నశ్రీదత్తతుష్టయే || 28

||

ద్వాదశ్యామాశ్వినే కృష్ణే శ్రీపాదస్యోత్సవో మహాన్ |

మాఘే కృష్ణే ప్రతిపది నరసింహప్రభోస్తథా || 29 ||

ఇతి శ్రీవాసుదేవానందసరస్వతీవిరచితా

నక్షత్రమాలికా సంపూర్ణా |